
Dvyarthi Shadanana Stotram

द्वर्थिषडाननस्तोत्रम्

Document Information



Text title : Dvyarthi Shadanana Stotram

File name : dvyarthiShaDAnanastotram.itx

Category : shiva, vAsudevAnanda-sarasvatI

Location : doc_shiva

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



द्व्यर्थिषडाननस्तोत्रम्



दक्षेण हस्तेन गदां दधान क्रौञ्चञ्च वामेन सुसावधानः ।
स शुक्रजो वोऽवतु कार्तिकेयः षाण्मातुरः साम्बसुतोऽर्यजेयः ॥ १ ॥
षड्विरो द्वादशकरो द्विगुणोऽत्रिज एव किम् ।
सोऽम्बसुतो द्विहस्तोऽत्र सुब्रह्मण्यो मयेक्षितः ॥ २ ॥
हत्वा बलात्सम्पदमाश्वदैवीं पुष्पाति गोपायति वैश्वदैवीम् ।
सुपूजितस्त्वं सुमनः स्वभक्तगते नमस्तेऽस्तु सदा विरक्तम् ॥ ३ ॥
विशेषतस्त्वां भुवि दाक्षिणात्या भजन्ति भक्त्या परयाज तेषाम् ।
अनुग्रहार्थं द्विभुजस्वरूपं प्रकाश्य चारसे दिशि दक्षिणस्याम् ॥ ४ ॥
स्त्रीसङ्गतिर्दुर्गतिरेव साक्षादित्थं समाख्यापयितुं वधूनाम् ।
सुस्पर्शगन्धोऽपि सुदूरतस्ते समुद्भितो देव पदे नमस्ते ॥ ५ ॥
स्वामिन्नम्बास्नेहलतां विततामपि तां क्षणात् ।
मायामयीं निरस्याऽजो विजहार नमामि तम् ॥ ६ ॥
एकान्तसेविनमपि स्वामिनं त्वोपतस्थिरे ।
एकान्त भक्ता यच्चित्ते नैव कामोद्भतिः स्थिरे ॥ ७ ॥
स्वामिंस्तारकजित्सर्वलोककारकशक्तिधृक् ॥
अम्बासुत नमस्तेऽस्तु प्रसीद परिपाहि नः ॥ ८ ॥
योगापेक्षा मे न ते दर्शनार्थं नापेक्षा मे भाविपूज्योद्भवार्थम् ।
भक्त्या भूयाद्दर्शनं ते कदापि स्यात्साफल्यं जन्मनो मे ततोऽपि ॥ ९ ॥
स्मर्तृगामी कलौ योऽम्बातनयो द्विशयो मतः ।
चक्रे द्व्यर्था तस्य नुतिं वासुदेवसरस्वती ॥ १० ॥
इति श्रीवासुदेवानन्दसरस्वतीविरचितं कार्तिकस्वामीस्तोत्रं सम्पूर्णम् ।

Dvyartha Shadanana Stotram
pdf was typeset on November 22, 2022

Please send corrections to sanskrit@cheerful.com

